

មេរៀនទី ៣៦៖ ព្រះជាម្ចាស់តាំងសញ្ញាជាមួយលោកអាប់រ៉ាម

លោកុប្បត្តិ ១៥៖ ១-១៨

មេរៀនសម្រាប់គ្រូ (យូធូបលីង)៖ <https://youtu.be/e6x4VqCZGRA>

រឿងនៅក្នុងព្រះគម្ពីរសម្រាប់កុមារ៖ <https://youtu.be/dVMorAK20-U>

គោលបំណង៖ ព្រះជាម្ចាស់ជ្រាបដឹងគ្រប់យ៉ាង។

ឧតម្ពីរចងចាំ៖ ទំនុកតម្កើង ១៖៦ “ដ្បិតព្រះយេស៊ូវទ្រង់ជ្រាបផ្លូវរបស់មនុស្សសុចរិតតែផ្លូវរបស់មនុស្ស អាក្រក់នឹងវិនាសទៅវិញ។”

ចំរៀង (យូធូបលីង)៖

- ១. ព្រះយេស៊ូវគ្រីស្ទជាព្រះអម្ចាស់ <https://youtu.be/l-PzUIJ0MVo>
- ២. តើអ្នកណាជាម្ចាស់នៃខ្ញុំ <https://youtu.be/e4gCJBfWNTs>
- ៣. ទ្រង់មិនដែលខាន <https://youtu.be/uVqBqBENPi4>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «ទះក្តៅ ១ ២ ៣ និយាយឈ្មោះ»

១. ឲ្យកុមារអង្គុយជារង្វង់

២. គ្រូនឹងនិយាយ “១ ២ ៣” ព្រមទាំងទះក្តៅរបស់គាត់ផង

ក្នុងពេលតែមួយនោះ

ហើយចង្អុលទៅកុមារណាម្នាក់រួចនិយាយឈ្មោះរបស់កុមារនោះ

៣. កុមារដែលគ្រូហៅនោះ នឹងទះក្តៅរបស់គេ ក្នុងពេលតែមួយនោះ កុមារនោះត្រូវនិយាយ “១ ២ ៣”

ហើយចង្អុលទៅកុមារណាម្នាក់ព្រមទាំងនិយាយឈ្មោះរបស់កុមារនោះផង។

៤. ប្រសិនបើកុមារណាម្នាក់មិនអាចនិយាយឈ្មោះរបស់កុមារដែលគេចង្អុលនោះទេ នោះគេនឹងចាញ់ ល្បែងនេះ។

៥. បន្តលេងល្បែងនេះរហូតដល់នៅសល់កុមារតែម្នាក់។

៦. បន្ទាប់ពីលេងល្បែងនេះចប់ សូមពន្យល់កុមារថា យើងប្រហែលជាមិនចងចាំឈ្មោះរបស់កុមារគ្រប់គ្នា នៅក្នុងបន្ទប់នេះទេ ប៉ុន្តែព្រះស្គាល់ឈ្មោះរបស់យើងគ្រប់ៗគ្នា។ នេះគឺដោយព្រះតែព្រះជ្រាបដឹងគ្រប់ យ៉ាងទាំងអស់។



៤. ការលោសាំមេរៀន

តើអ្នកធ្លាប់មិនរក្សាការសន្យារបស់អ្នកដទៃឬទេ? តើអ្នកមានអារម្មណ៍ដូចម្តេចនៅពេលដែលនរណាម្នាក់ មិនរក្សាការសន្យារបស់គេនោះ? នៅពេលដែលព្រះធ្វើការសន្យា ព្រះអង្គតែងតែរក្សាការសន្យារបស់ទ្រង់ ជានិច្ច។ ថ្ងៃនេះយើងនឹងរៀនពីការសន្យារបស់ព្រះជាមួយលោកអាប់រ៉ាម។ តើអ្នកគិតថាព្រះនឹងរក្សាការ សន្យារបស់ទ្រង់ជាមួយលោកអាប់រ៉ាមដែរឬទេ?

៥. រឿងនៅក្នុងព្រះគម្ពីរ

អាប៉ារ៉ាមគឺជាបុរសដែលទុកចិត្ត និងតែងតែស្តាប់បង្គាប់ព្រះ។ គាត់បានរៀបការជាមួយស្រ្តីម្នាក់ដែលមានឈ្មោះថា សារ៉ាយ។ នៅពេលដែលអាប៉ារ៉ាមមានអាយុ ៧៥ឆ្នាំ ព្រះបានសន្យាជាមួយគាត់ថា នឹងផ្តល់ដីទៅកូនចៅរបស់អាប៉ារ៉ាម ប៉ុន្តែអាប៉ារ៉ាមគឺមិនមានកូនចៅនោះទេ។ ប៉ុន្តែអាប៉ារ៉ាមនៅតែទុកចិត្តព្រះ។

មួយរយៈក្រោយមក នៅយប់មួយព្រះក៏បានលេចឡើងនៅចំពោះអាប៉ារ៉ាម។ លើកនេះព្រះបាននិយាយទៅកាន់អាប៉ារ៉ាមថា លោកុប្បត្តិ ១៥:១ “អាប៉ារ៉ាមអើយ កុំខ្លាចអ្វីឡើយ! យើងនឹងធ្វើជាខែលការពារអ្នកអ្នកនឹងទទួលរង្វាន់យ៉ាងធំ។” ប៉ុន្តែអាប៉ារ៉ាមមានការខកចិត្ត ដោយព្រោះតែគាត់នៅមិនទាន់មានកូនតាមអ្វីដែលព្រះបានសន្យានៅឡើយ។ គាត់បាននិយាយទៅព្រះថា តើរង្វាន់ដ៏ធំនោះ មានប្រយោជន៍អ្វី បើគាត់មិនមានកូនចៅក្នុងការទទួលមរតកនោះផង។ ហើយព្រះក៏បានប្រាប់អាប៉ារ៉ាមថា គាត់នឹងមានកូនម្នាក់យ៉ាងពិតប្រាកដ គឺជាកូនប្រុសដែលត្រូវទទួលមរតកគ្រប់យ៉ាងពីគាត់។

បន្ទាប់មកព្រះក៏បាននាំអាប៉ារ៉ាមទៅក្រៅ។ បន្ទាប់មកព្រះក៏បានប្រាប់អាប៉ារ៉ាមថា លោកុប្បត្តិ ១៥:៥ “ចូរងើយមើលទៅលើមេឃ ហើយរាប់ចំនួនផ្កាយមើល តើអ្នកអាចរាប់អស់ទេ?” ហើយទ្រង់ក៏បានមានបន្ទូលទៅគាត់ទៀតថា “ពូជពង្សរបស់អ្នកក៏នឹងមានចំនួនច្រើន ដូចផ្កាយទាំងនោះដែរ។”

នៅពេលដែលអាប៉ារ៉ាមបានឮដូច្នោះ គាត់បានជឿដល់ព្រះ។ អាប៉ារ៉ាមដឹងថាព្រះជ្រាបគ្រប់ការទាំងអស់។ អាប៉ារ៉ាមដឹងច្បាស់ថាគាត់អាចទុកចិត្តព្រះបាន ដូច្នោះគាត់បានដាក់សេចក្តីជំនឿរបស់គាត់ទៅលើទ្រង់។ ហើយអ្វីដែលព្រះទ្រង់បានសន្យាគឺក្លាយជាការពិតមែន។ នៅពេលវេលាមកដល់ អាប៉ារ៉ាមក៏មានកូនប្រុសម្នាក់។ ហើយពេលដែលកូននោះធំឡើងគាត់បានមានកូនចៅជាច្រើនថែមទៀត។ កន្លងមកជាច្រើនឆ្នាំ ពូជពង្សរបស់អាប៉ារ៉ាមមានចំនួនកាន់តែច្រើនដូចជាផ្កាយនៅលើមេឃអីចឹង។

សាច់រឿងនៅក្នុងព្រះគម្ពីរថ្ងៃនេះ ព្រះបានប្រាប់អាប៉ារ៉ាមថានឹងមានអ្វីកើតឡើងចំពោះគាត់នៅពេលអនាគត តើវាមិនមែនជារឿងអស្ចារ្យទេឬដែលយើងអាចដឹងពីអនាគតបាននោះ? ប៉ុន្តែគឺមានតែព្រះមួយប៉ុណ្ណោះដែលជ្រាបគ្រប់ការទាំងអស់បាន។ ព្រះបានប្រាប់អាប៉ារ៉ាមថា ទ្រង់នឹងប្រទានពរឱ្យគាត់មានកូនប្រុសម្នាក់ និងមានពូជពង្សបន្តជាចៅ ចៅទួត ឱ្យដូចជាផ្កាយនៅលើមេឃអីចឹងដែរ។ មនុស្សរាល់គ្នាដែលជាសាច់ញាតិរបស់គាត់គឺសុទ្ធតែស្ថិតនៅក្នុងផែនការរបស់ព្រះ។ នេះគឺមានន័យថាយើងរាល់គ្នាក៏ជាផែនការរបស់ព្រះដែរ។ មិនមានមនុស្សណាម្នាក់កើតមកដោយមិនមែនជាផែនការរបស់ទ្រង់នោះឡើយ! ព្រះមានផែនការសម្រាប់មនុស្សគ្រប់គ្នាដែលបានទុកចិត្តទ្រង់។

ព្រះជាម្ចាស់ក៏មានផែនការសម្រាប់បុត្រារបស់ទ្រង់ផងដែរគឺព្រះយេស៊ូវ។ នៅពេលដែលព្រះយេស៊ូវបានយាងមកលើផែនដីដោយយកកំណើតជាទារកម្នាក់នោះ ព្រះទ្រង់ជ្រាបថាពេលដែលព្រះយេស៊ូវធំឡើង ទ្រង់នឹងបង្រៀនមនុស្សឱ្យចេះស្រឡាញ់គ្នាទៅវិញទៅមក និងជួយសង្គ្រោះដល់អស់អ្នកណាដែលជឿថា ទ្រង់អាចជួយគេឱ្យរួចពីបាបបាន។ ព្រះមិនបានមានផែនការតែសម្រាប់ព្រះយេស៊ូវប៉ុណ្ណោះទេ ប៉ុន្តែទ្រង់មានផែនការសម្រាប់មនុស្សលោកគ្រប់គ្នា។ យើងម្នាក់ៗសុទ្ធតែមានសារៈសំខាន់សម្រាប់ផែនការរបស់ព្រះ។ ព្រះអង្គចង់ឱ្យយើងទុកចិត្ត និងដើរតាមផែនការរបស់ទ្រង់ ពីព្រោះទ្រង់ជាព្រះដែលជ្រាបគ្រប់ការទាំងអស់ ហើយព្រះអង្គដឹងថានឹងមានអ្វីដែលត្រូវកើតឡើងផងដែរ។ ព្រះអង្គទ្រង់ស័ក្តិសមឱ្យយើងបានថ្វាយបង្គំទ្រង់ពីព្រោះទ្រង់ជ្រាបគ្រប់ការទាំងអស់។ សូមឱ្យយើងបានថ្លែងអំណរព្រះគុណដល់ទ្រង់ដែលទ្រង់បានជ្រាបគ្រប់ការទាំងអស់។

៦. សំនួរពិភាក្សា

- ១. ហេតុអ្វីបានជាអាប៉ាមមានការខកចិត្ត? (គាត់មិនមានកូនដូចគេ)
- ២. តើព្រះបានសន្យាអ្វីជាមួយនឹងអាប៉ាម? (ពូជពង្សរបស់អ្នកក៏នឹងមានចំនួនច្រើនដូចផ្កាយនៅលើមេឃ)
- ៣. តើព្រះអាចប្រាប់ពីអនាគតរបស់អាប៉ាមបានយ៉ាងដូចម្តេច? (ពីព្រោះទ្រង់ជ្រាបគ្រប់ការទាំងអស់)
- ៤. តើហេតុផលអ្វីដែលធ្វើឱ្យយើងអាចទុកចិត្តនិងដើរតាមទ្រង់បាន? (ទ្រង់ជ្រាបគ្រប់ការទាំងអស់)

៧. ល្បែងកំសាន្ត «ចេក ប៉ោម ក្រូច»

- ១. ឲ្យកុមារឈរជារង្វង់ហើយដាក់ដៃលើស្មាបន្តគ្នា
- ២. នៅពេលដែលគ្រូនិយាយពាក្យថា “ចេក” កុមារទាំងអស់ត្រូវលោតទៅមុខ នៅពេលដែលគ្រូនិយាយពាក្យថា “ប៉ោម” ពួកគេត្រូវលោតថយក្រោយ ហើយនៅពេលដែលគ្រូនិយាយពាក្យថា “ក្រូច” ពួកគេត្រូវលោតត្រឡប់បែរមកកាន់ស្មាអ្នកដែលនៅពីក្រោយគេវិញម្តង។



- ៣. កុមារណាដែលបង្កើតកំហុសនោះគេនឹងមិនអាចលេងល្បែងនេះបានទេ។ បន្តលេងល្បែងនេះ រហូតដល់នៅ សល់កុមារតែ ៣ ទៅ ៥នាក់។
- ៤. បន្ទាប់ពីលេងល្បែងនេះចប់ សូមពន្យល់កុមារថា មានកុមារខ្លះមានការភ័ន្តច្រឡំនៅពេលលេងល្បែងនេះ ពីព្រោះពួកគេមិនដឹងថាគេត្រូវធ្វើអ្វីនោះទេ។ ប៉ុន្តែព្រះគឺមិនដែលមានការភ័ន្តច្រឡំនោះទេ ពីព្រោះទ្រង់ជ្រាបដឹងគ្រប់យ៉ាង។

៨. ខគម្ពីរច្រងា

ទំនុកតម្កើង១៖៦ “ដ្បិតព្រះយេស៊ូវទ្រង់ជ្រាបផ្លូវរបស់មនុស្សសុចរិតតែផ្លូវរបស់មនុស្ស អាក្រក់នឹងវិនាសទៅវិញ។”

៩. ហត្ថកម្ម ផាត់ពណ៌- “ព្រះជាម្ចាស់ចងសម្តែងមេត្រីជាមួយលោកអាប៉ាម”

សម្ភារៈដែលត្រូវការ៖ ព្រីនក្រដាសហត្ថកម្ម និងកូល័រ

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

ផែនការរបស់ព្រះគឺល្អឥតខ្ចោះ។ យើងខ្ញុំសូមថ្លែងអំណរគុណដល់ទ្រង់សម្រាប់អង្គព្រះយេស៊ូវ ដែលបានបង្ហាញនូវផែនការរបស់ព្រះសម្រាប់យើង និងជួយយើងឱ្យមើលឃើញនៅពេលដែលយើង បានដើរតាមការណែនាំរបស់ទ្រង់ ព្រះអង្គតែងតែគង់ជាមួយយើងគ្រប់ជំហានទាំងអស់។ តើនៅពេលណាដែលធ្វើឱ្យអ្នកដឹងថាអ្នកបានស្គាល់ថាអ្វីដែលអ្នកធ្វើគឺជាផែនការរបស់ព្រះ? នៅពេលដែលព្រះបង្ហាញផ្លូវដល់អ្នកតែងតែធ្វើឱ្យអ្នកមានអារម្មណ៍ថាពិសេសបំផុត។ ពេលខ្លះវាហាក់ដូចជាមានការភ័យខ្លាចនៅពេលដែលយើងមិនដឹងច្បាស់ថាតើព្រះអង្គចង់ឱ្យអ្នកធ្វើអ្វី។ ប៉ុន្តែនៅពេលដែលព្រះទ្រង់ ដឹកនាំយើងទ្រង់នឹងជួយយើងឱ្យជំនុំការទាំងនោះ។ សូមចែកចាយជាមួយនិងសិស្សរបស់អ្នកពីរបៀបដែល ព្រះបានដឹកនាំ និងពីអារម្មណ៍ដែលអ្នកមានក្នុងការដើរតាមទ្រង់។ សូមលើកទឹកចិត្តពួកគេដោយនិយាយថា ផែនការរបស់ព្រះគឺពិតជាពិសេសណាស់ ពីព្រោះព្រះអង្គទ្រង់ជ្រាបគ្រប់ការទាំង អស់។

ព្រះជាម្ចាស់ចង់សម្តែងមេត្រីជាមួយលោកអាប់រ៉ាម



លោកុប្បត្តិ ១៥:៥ “ចូរងើយមើលទៅលើមេឃ ហើយរាប់ចំនួនផ្កាយមើល តើអ្នកអាចរាប់អស់ទេ?” ហើយទ្រង់ក៏បានមានបន្ទូល ទៅគាត់ទៀតថា “ពូជពង្សរបស់អ្នកក៏នឹងមានចំនួនច្រើន ដូចផ្កាយទាំងនោះដែរ។”